

देवयानी जोशी हिचा 'विवेकानंद'मध्ये सत्कार

पारितोषिक वितरण : २९ छात्रांच्या पाठीवर थाप

कोल्हापूर : एनसीसी च्या छात्रांनी शिस्तप्रिय व कर्तव्यनिष्ठ असले पाहिजे. यातूनच देशप्रेमी, अष्टपैलू छात्र घडतो. देशप्रेमाचे ध्येय उराशी बाळगून वाटचाल करा, असे प्रतिपादन विवेकानंद महाविद्यालयाचे प्राचार्य डॉ. एस. वाय. होनगेकर यांनी केले. कॉलेजच्या एनसीसी विभागाच्या वतीने आयोजित पारितोषिक वितरण समारंभप्रसंगी ते बोलत होते.

याप्रसंगी वेगवेगळ्या राष्ट्रीय, आंतरराष्ट्रीय कॅम्पमध्ये सहभागी व विशेष उल्लेखनीय कामगिरी केलेल्या

२९ छात्रांचा सत्कार करण्यात आला. देवयानी श्रीराम जोशी हिचा २६ जानेवारीला दिल्लीत प्रजासत्ताकदिनी संचालनात सहभागी झाल्याबद्दल विशेष सत्कार करण्यात आला. सुप्रिया संकपाळ हिने एनसीसीच्या प्रगतीचा आढावा स्लाईड शोद्वारे घेतला. शहीद झालेल्या जवानांना श्रद्धांजली वाहण्यात आली. कॅप्टन सुनीता भोसले यांनी प्रास्ताविक केले. पीयूष कुपटे व तृप्ती कुंभार यांनी सूत्रसंचालन केले. निकीता पाटील यांनी आभार मानले. L

पुढारी

कोल्हापूर, सोमवार, २५ फेब्रुवारी २०१९

देशप्रेमाचे ध्येय उराशी बाळगून वाटचाल करा : प्रा. डॉ. होनगेकर

कोल्हापूर (प्रतिनिधी) : एनसीसीच्या माध्यमातून छात्रांना अनेक साहसी शिबिरात सहभागी होण्याची संधी प्राप्त होते. देशप्रेमाचे ध्येय मनाशी बाळगून एनसीसी छात्रांनी भविष्याची वाटचाल करावी, असे प्रतिपादन प्राचार्य डॉ. एस.वाय. होनगेकर यांनी केले. विवेकानंद कॉलेजच्या एनसीसी विभागातर्फे आयोजित पारितोषिक वितरण समारंभ प्रसंगी बोलत होते. अध्यक्षस्थानी जिमखाना प्रमुख प्रा. किरण पाटील होते. याप्रसंगी राष्ट्रीय, आंतरराष्ट्रीय एनसीसी कॅम्पमध्ये सहभागी झालेल्या व विशेष उल्लेखनीय कामगिरी केलेल्या २९ छात्रांचा सत्कार करण्यात आला. देवयानी जोशी हिचा प्रजासत्ताक दिनी संचालनात सहभागी झालेबददल विशेष सत्कार करण्यात आला. सुप्रिया संकपाळ हिने एन.सी.सी.च्या प्रगतीचा आढावा स्लाईड शो द्वारे घेतला. यावेळी पुलवामा येथील अतिरेकी हल्ल्यात शहिद झालेल्या झालेल्या जवानांना श्रद्धांजली वाहण्यात आली. प्रास्ताविक कॅप्टन सुनीता भोसले यांनी केले. सूत्रसंचालन पियुष कुपटे, तृप्ती कुंभार यांनी केले. निकिता पाटील यांनी आभार मानले. ♡

पुढारी

सोमवार, २५ फेब्रुवारी २०१९

नावीन्यता हाच संशोधनाचा गाभा : डॉ. शिंदे

कोल्हापूर : प्रतिनिधी

उच्च शिक्षणातील संशोधनाला फार महत्त्व आहे. नावीन्यता हा संशोधनाचा गाभा असतो. विद्यार्थ्यांना स्वयंपूर्ण बनवून जागतिकीकरणाला सामोरे जाण्यासाठी संशोधनाची गरज आहे, असे मत शिवाजी विद्यापीठाच्या रसायनशास्त्र विभागाचे प्रा. डॉ. संभाजी शिंदे यांनी व्यक्त केले.

विवेकानंद कॉलेजतर्फे शिक्षणमहर्षी डॉ. बापूजी साळुंखे जन्मशताब्दी वर्षानिमित्त विवेकानंद महोत्सव - शोध चैतन्याचा अंतर्गत आयोजित नावीन्यपूर्ण संशोधन स्पर्धेच्या उद्घाटनप्रसंगी ते बोलत होते. अध्यक्षस्थानी प्राचार्य डॉ. एस. वाय. होनगेकर होते. प्रा. शिंदे म्हणाले, संशोधनामुळे मानव जीवनात वैज्ञानिक दृष्टिकोन विकसित होतो व विज्ञाननिष्ठ समाज निर्माण होतो.

याप्रसंगी नावीन्यपूर्ण संशोधन व पोस्टर प्रेझेंटेशन स्पर्धेतील विजेत्यांचा सत्कार करण्यात आला. प्रास्ताविक प्रा. डॉ. के. पी. शिंदे, प्रा. एस. जी. कुलकर्णी यांनी केले. सूत्रसंचालन मनाली पाटील व मधुरा कुलकर्णी यांनी केले. डॉ. शुभांगी काळे, प्रा. कु. एम. एम. पुरोहित यांनी आभार मानले. यावेळी डॉ. के. ए. उंडाळे, डॉ. मिलिंद कारंजकर, प्रा. एच. पी. पाटील उपस्थित होते. ¶

तरुण भारत

सोमवार, २५ फेब्रुवारी २०१९

एनएसएसमधून अष्टपैलू छात्र घडतो : प्राचार्य डॉ. होनगेकर

कोल्हापूर : एन.सी.सी छात्रांनी शिस्तप्रिय व कर्तव्यनिष्ठ असले पाहिजे. एन सी सी च्या माध्यमातून छात्रांना अनेक साहसी शिबिरात सहभागी होण्याची संधी प्राप्त होत असते त्यातून अनेक अनुभव येतात, यातूनच देशप्रेमी अष्टपैलू एन.सी.सी छात्र घडतो. असे मत प्राचार्य डॉ. एस. वाय. होनगेकर यांनी व्यक्त केले. विवेकानंद कॉलेजच्या एन.सी.सी विभागाच्या वतीने आयोजित पारितोषिक वितरण सोहळ्यात ते बोलत होते. अध्यक्षस्थानी जिमखाना प्रमुख प्रा. किरण पाटील होते. विशेष उल्लेखनीय कामगिरी केलेल्या २९ छात्रांचा सत्कार करण्यात आला. देवयानी जोशी हिचा दिल्ली येथे झालेल्या प्रजासत्ताक दिनी संचालनात सहभागी झाल्याबद्दल विशेष सत्कार करण्यात आला. सुप्रिया संकपाळ हिने एन. सी. सी.च्या प्रगतीचा आढावा स्लाईड शो द्वारे घेतला. प्रास्ताविक कॅप्टन सुनीता भोसले यांनी केले. सूत्रसंचालन पियुष कुपटे व तृती कुंभार यांनी केले. आभार निकीता पाटील यांनी मानले.